

# LEHEN IS-SANTWARJU TA' HAŻ-ŻABBAR

OTTUBRU 2021 – Ħarġa Nru: 195



*Il-Kelma tal-Arċipriet...*

## IS-SAJF WARAJNA

Mad-dhul ta' Ottubru nistgħu nġhidu li nhallu s-sajf warajna. Ir-rutina bħal tinbidel: jibdew l-iskejjel, jifthu ċ-ċentri tal-Katekiżmu, jifthu l-gruppi u l-għaqdiet u nibdew bir-ritmu tax-xitwa. Dan kollu jsir biex kemm it-tfal u kemm l-adulti jkomplu bil-formazzjoni tagħhom.

### Biex nikbru

Kemm għandna bżonn nifhmu aħna l-adulti, li aktar ma nikbru aktar għandna bżonn niffurmaw ruħna! Il-ġenituri aktar huma mhegġa jkomplu jistudjaw halli jagħrfu jrabbu aħjar lil uliedhom b'mod

holistiku: kemm fuq livell uman kif ukoll dak spiritwali. In-nisrani għandu wkoll ikompli bil-formazzjoni tiegħu inkella, il-fidi tiegħu tibqa' wahda infantili u fi żmien ta' prova jċedi kolloxx.

Għalhekk nagħmel appell lill-ġenituri biex jiehdu sehem f'xi Parenting Skills, isegwu programmi edukattivi u jiffurmaw ruħhom b'kull mezz. Dan jagħmluh biex ikunu jistgħu jimxu pass pass ma' wliedhom, f'dak li jkunu qed jitgħallmu fl-iskola u fiċ-ċentri tal-katekiżmu.

Nagħmel appell lil kull nisrani biex ifittex isahħaħ il-formazzjoni tiegħu fil-gruppi u l-għaqdiet, kif ukoll billi jsegwi programmi u laqgħat li jgħinuh jikber fil-fidi.



### Vantaġġi

Meta wiehed jissieheb f'xi grupp jew għaqda jkollu hafna vantaġġi. Veru li jkun irid jimpenja ruħu kull xahar jew kull gimgħa, imma meta wiehed jiffurma ruħu flimkien ma' oħrajn, jitgħalliem jaqsam l-idejat tiegħu ma' shabu.

B'hekk, bil-mod il-mod, jibda jegħleb l-individwalizmu u jitgħallem mill-idejat ta' haddiehor kif jiffaċċja l-hajja tiegħu.

Min joqgħod lura mill-formazzjoni, ikun xott mill-idejat u mhux bilfors jirnexxilu jiffaċċja id-diffikultajiet tal-hajja. Ejjew mela, nagħmlu sforz biex nikbru mhux biss

fizikament imma anke intelletwalment, emozzjonalment u spiritwalment.

Nawgura li fil-bidu ta' din is-sena soċjali hafna jagħmlu proponiment biex jiffurmaw ruħhom fuq kull livell.

*Dun Evan*

## NILTAQGHU NHAR ... OTTUBRU 2021

**Ġimgħa 1:** Santa Tereza tal-Bambin Ġesù – Tifkira O

**Sibt 2:** L-Angli Kustodji Mqaddsa – Tifkira O

**Hadd 3:** **Is-27 Hadd ta' matul is-sena.** Fil-parroċċa niċċelebraw il-festa **tal-Madonna tar-Rużarju**. Fis-6.00pm quddiesa bil-kant u l-omelija.

**Tnejn 4:** San Franġisk ta' Assisi, djaknu – Tifkira O

**Hamis 7:** L-Imqaddsa Vergni Marija tar-Rużarju – Tifkira O

**Ġimgħa 8:** L-Anniversarju tad-Dedikazzjoni tal-Katidral ta' Malta – Festa

**Hadd 10:** **It-28 Hadd ta' matul is-sena**

**Tnejn 11:** San Ġwanni XXIII, Papa – Tifkira

**Ġimgħa 15:** Santa Tereza ta' Ġesù, vergni u duttur tal-Knisja – Tifkira O

**Hadd 17:** **Id-29 Hadd ta' matul is-sena**

**Tnejn 18:** San Luqa, ewanġelista – Festa

**Ġimgħa 22:** San Ġwann Pawlu II, Papa – Tifkira

**Hadd 24:** **Is-Solennità tad-Dedikazzjoni tal-Knisja.** Fl-10.15 Konċelebrazzjoni Solenni. Fil-knejjes l-oħra jiġi ċċelebrat **it-30 Hadd ta' matul is-sena** – *Il-Ġurnata Missjunarja.*

**Hamis 28:** San Xmun u San Ġuda, appostli – Festa

N.B:

1. Kull nhar ta' Hadd qed issir quddiesa għall-Familji fil-11.30am.

2. Kull hmistax, nhar ta' Hamis fis-7.00pm (jibdeu fis-7 ta' Ottubru), laqgħa għar-romol irġiel u nisa.

### L-Intenzjoni tal-Papa għal Ottubru

*Dixxipli Missjunari*

Nitolbu li kull min hu mgħammed jagħti sehmu għall-Ewanġelizzazzjoni fid-dinja billi jkun xhieda ta' hajja b'toqgħma tal-Ewanġelju



### INGHAQDU MAL-MULEJ GHAL DEJEM

Catherine Attard (78), Karmenu Gerada (79), Doris Zahra (74), Stanley Facciol (60), Emmanuel Buhagiar (71), Joseph Xuereb (69), Paul Buttigieg (85), Bernadette Mizzi (73), George Agius (56), John B. Scicluna (88), Grace Barun (90), Antonia Demanuele (80), Emmanuel Said (74), Anthony Scerri (73), Anthony Cassar (63), M' Louise Spiteri (69), Dolores Schembri (75), Antonia Pisani (85), Josphine Sciberras (94), Victor Pace (86), Rosina Mugliette (79), Joseph Vella (73), Carmen Magri (74), Rita Drago (76), Carmela Vella (73), Rita Farrugia (62), Emanuele Borg (88), Violet Bonello (75).

*Agħtihom, O Mulej, il-mistrieħ ta' dejjem.*